



ठटीकाँध गाउँपालिका

लकान्द्र, दैलेख
कर्णाली प्रदेश, नेपाल
स्थानीय राजपत्र

खण्ड २

(संख्या २)

साउन, ०६ गते २०७६ साल

भाग २

ठटीकाँध गाउँपालिकाको गाउँ सभाले मिति: २०७६।०३।३० गते स्वीकृत भएको देहाय बमोजिमको कार्यविधि कानून स्थानीय सरकार संचालन ऐन, २०७४ बामोजिम सर्वसाधारणहरूको जानकारीको लागि प्रकाशन गरिएको छ।

ठटीकाँध गाउँपालिकाको प्राकृतिक विपद् प्रकोप महामारी पिडितहरूको लागि राहत तथा पुनर्स्थापनाकोलागि कार्यक्रम संचालन कार्यविधि २०७६

प्रस्तावना :

प्राकृतिक विपद्, बाढी पहिरो, हावाहुरी, असिना, दुर्घटना, महामारी वा नसर्ने रोगबाट पिडित विपन्न व्यक्ति परिवारलाई राहत, विधालय, तथा सार्वजनिक संरचनालाई पुर्ननिर्माण तथा पुर्नस्थापना गर्न यस गाउँपालिकाबाट हुने अपरिहार्य सेवा प्रवाहलाई व्यवस्थित तथा नियमन गर्न वाञ्छनिय भएकोले स्थानीय सरकार संचालन ऐन २०७४ को दफा ११ को उपदफा ७ ले दिएको अधिकार प्रयोगगरि यस यस ठटीकाँध गाउँ कार्यपालिकाको मिति २०७६।०२।१५ गते को बैठकले “ठटीकाँध गाउँपालिकाको प्राकृतिक विपद् प्रकोप महामारी पिडितहरूकोलागि राहत तथा पुनर्स्थापनाकोलागि कार्यक्रम संचालनकार्यविधि २०७६” स्वीकृतगरि लागु गरेकोछ।

१. संक्षिप्त नाम र प्रारम्भ

१.१ यस कार्यविधिको नाम “ठटीकाँध गाउँपालिकाको प्राकृतिक विपद् प्रकोप महामारी पिडितहरूकोलागि राहत तथा पुनर्स्थापनाकोलागि कार्यक्रम संचालनकार्यविधि २०७६” रहेको छ।

१.२ यो कार्यविधि गाउँ कार्यपालिका बाट स्वीकृत भई स्थानीय राजपत्रमा प्रकाशित भएको मितिदेखि लागु हुनेछ।

२. परिभाषा

विषय वा प्रसंगले अर्को अर्थ नलागेमा यस कार्यविधिमा

क. “कार्यविधि” भन्नाले ठटीकाँधगाउँपालिकाको विपद् व्यवस्थापन तथा आर्थिक सहायता कोष संचालन तथा व्यवस्थापन कार्यविधि, २०७५ भन्ने बुझ्नुपर्छ।

ख. “कोष” भन्नाले विपद् व्यवस्थापन तथा आर्थिक सहायता कोष भन्ने बुझ्नुपर्छ।

ग. “कार्यपालिका” भन्नाले ठटीकाँध गाउँ कार्यपालिका भन्ने बुझ्नुपर्छ।

घ. “समिति” भन्नाले गाउँपालिकामा गठित विपद् व्यवस्थापन तथा आर्थिक सहायता कोष संचालन समिति भन्ने बुझ्नुपर्नेछ।

ड. “आकस्मिक कार्य” भन्नाले भुकम्प, बाढि, पहिरो, आगलागी, महामारी जस्ता प्राकृतिक तथा गैर प्राकृतिक विपद् लगायत मानवीय जिवनमा दीर्घ असर पार्ने दीर्घरोगी जस्तै मुटु, मृगौला, क्यान्सर, पक्षघात, हृदयघात, मेजर अप्रेशन, सुत्केरी गराउन नसकी रेफर गरीएका महिलाहरु, घाउँ चोटपटक लागि ठुलो अप्रेशन लगायतका मानव जिवनमा गम्भीर असर पार्ने तथा अप्रत्याशित कारण बाट सृजना भएको विशेष परिस्थिति बाट पिडित व्यक्तिहरुको लागि तत्काल राहतका लागि गरिने आकस्मिक कार्यलाई बुझ्नुपर्छ ।

च) “अध्यक्ष” भन्नाले गाउँपालिकाको अध्यक्ष सम्भन्धन’ पर्छ ।

छ) “उपाध्यक्ष” भन्नाले गाउँपालिकाको उपाध्यक्ष सम्भन्धन’ पर्छ ।

३. कोष स्थापना

विपद् व्यवस्थापन तथा आर्थिक सहायता कोष नाम गरेको एक कोषको स्थापना हुनेछ ।

४. विपद् व्यवस्थापन तथा आर्थिक सहायता कोषमा देहायका रकम जम्मा हुनेछ

४.१ गाउँसभाले प्रत्येक आर्थिक वर्ष मा विनियोजन भई संचित कोष मार्फत यस कोषमा जम्मा हुन आएको विनियोजित रकम ।

४.२ गाउँपालिका भित्र पर्ने साविकका गाविसहरुमा रहेको त्यसै पकृतिका सम्पूर्ण कोषहरु कार्यपालिकाले निर्णय गरेबमोजिम रकम ।

४.३ संघीय सरकार , प्रदेश सरकार तथा अन्य व्यक्ति वा संस्थाबाट प्राप्त रकम ।

५. कोषको अवधारणा

ठाटीकाँध गाउँपालिकामा हुने सबै प्रकारका प्राकृतिक तथा गैर प्राकृतिक विपद् बाट प्रभावित व्यक्ति परिवार तथा संघ संस्थालाई तत्काल राहत सहयोग उपलब्ध गराउन, न्युन आर्थिक स्थिति रहेका दीर्घरोगीहरु लगायत अप्रत्याशित घटनामा परि अंगभंग भएकाहरुलाई पहिचान गरि तत्कालका लागि राहत सहयोग पु-याउनु नै कोषको अवधारणा हुनेछ ।

६. कोषको लक्ष्य:

प्राकृतिक विपद् तथा प्रकोपमा परेका व्यक्ति, परिवार तथा संघ संस्थालाई तत्काल राहत सहयोग उपलब्ध गराउन एवं विपन्न दीर्घरोगीहरु, अंग भंग भएकाहरुलाई हुन सक्ने थप मानवीय क्षतिमा कमी ल्याउनु नै कोषको लक्ष्य रहेको छ ।

७. कोषको उद्देश्यहरु

७.१ विपद् प्रभावितहरुलाई तत्काल राहत उपलब्ध गराउने

७.२ आकस्मिक वा अप्रत्याशित कारण बाट सृजना भएको विशेष परिस्थितिमा प्रकोप व्यवस्थापनका लागि तत्काल गरिने कार्य गर्ने,

८. विपद् व्यवस्थापन तथा आर्थिक सहायता कोष सञ्चालन समिति: गाउँपालिकामा अप्रत्याशित ढङ्ग बाट सृजना हुन सक्ने विपद्जन्य कार्यहरुबाट व्यक्तिहरुलाई तत्काल राहत उपलब्ध गराउने उद्देश्यले गाउँकार्यपालिका को अध्यक्षको संयोजकत्वमा देहायका सदस्यहरु रहेको एक समिति रहनेछ:

(क) गाउँपालिकाको अध्यक्ष	संयोजक
(ख) गाउँपालिकाको उपाध्यक्ष	सदस्य
(ग) प्रम'ख प्रशासकीय अधिकृत	सदस्य
(घ) गाउँपालिका का विषय गत समितिका संयोजकहरु	सदस्य
(ङ) स्थानिय प्रहरी चौकी / कार्यालय प्रमुख	सदस्य
(च) उद्योग वाणिज्य संघ को प्रतिनिधि	सदस्य
(छ) रेडक्रस को प्रतिनिधि	सदस्य
(ज) स्थानिय गै.स.स. प्रतिनिधि	सदस्य
(झ) स्थानिय पत्रकार महासंघ को प्रतिनिधि	सदस्य
(ञ) विपद् व्यवस्थापन हेर्ने गरि तोकिएको शाखा प्रमुख	(सदस्य सचिव

९. कोष सञ्चालन नीति

९.१ विपद् प्रभावितहरुलाई तत्काल राहत उपलब्ध गराइ समाजमा पुनःस्थापना तर्फ उन्मुख गराउने,

- ९.२ गाउँपालिकाको कार्यक्षेत्र भित्र आकस्मिक रुपमा सृजना हुन आएको विशेष परिस्थितिमा तत्काल आवश्यक देखिएको कार्य गरि क्षति न्युनिकरण गर्ने,
 ९.३ गाउँपालिकामा स्थायी रुपमा बसोवास गरिरहेका अत्यन्त विपन्न दीर्घरोगीहरु, दुर्घटनामा परि अंग भंग हुनेहरुलाई तत्काल उपचारको व्यवस्था गराउने,
 ९.४ विपद्बाट प्रभावितहरुलाई परेको क्षति वापत नगद वा जिन्सी राहात उपलब्ध गराउने ।

१०. कोषको व्यवस्थापन तथा संचालन सम्बन्धी व्यवस्था

- १०.१ कोषको लक्ष्य तथा उद्देश्यहरु प्राप्तीको लागी कार्यपालिकाले कोषको व्यवस्थापन गर्नेछ ।
 १०.२ कोषको व्यवस्थापन तथा संचालन गर्न विपद् व्यवस्थापन समितिले गाउँ कार्यपालिकालाई सिफारिस गर्नेछ, र सो सिफारिस प्रतिवेदनको आधारमा कार्यपालिकाको निर्णयानुसार नगद,बस्त, प्राविधिक वा अन्य उपयुक्त सहायता उपलब्ध गराइनेछ ।
 १०.३ विशेष परिस्थितिमा उत्पन्न हुने प्रकोपजन्य कृयाकलापको नियन्त्रण का लागि समितिको सिफारिस नभएपनि कार्यपालिकाको निर्णय अनुसार कोष बाट रकम खर्च गरिनेछ ।
 १०.४ माथि उल्लेखित बुँदाहरुमा जुनसुकै कुरा उल्लेख गरिएको भएतापनि समितिको सिफारिसमा रु ५०००। अक्षेरुप पाँच हजार सम्मको आर्थिक सहायता रकम उपलब्ध गराइनेछ ।
 १०.५ बुदा नं. २ (ड) मा परिभाषित आकस्मिक कार्य बाहेक अन्य प्रयोजनका लागि यस कोष बाट रकम खर्च गर्न सकिने छैन ।
 १०.६ कोषको व्यवस्थापन गर्ने सम्बन्धमा कार्यपालिकाको निर्णय अन्तिम हुनेछ ।

११. कोषको वित्तिय व्यवस्थापन सम्बन्धमा: कोषमा देहायका रकमहरु रहने छन्:

- क) गाउँसभा बाट कोषका लागि वार्षिक रुपमा विनियोजन हुने रकम,
 ख) नेपाल सरकार, प्रदेश सरकार, दातृ निकाय, गैर सरकारी संस्था, तथा अन्य स्रोतहरु बाट कोषलाई प्राप्त हुने रकम ,

१२. कोषको आर्थिक प्रशासन सम्बन्धमा

- १२.१ कोषको आर्थिक व्यवस्थापन स्थानीय तहको आर्थिक प्रशासन सम्बन्धी प्रचलित कानून बमोजिम हुनेछ ।
 १२.२ कोषको बाट हुने आर्थिक कारोवार गाउँपालिकाका प्रमुख प्रशासकिय अधिकृत र लेखाको सम्बन्धित कर्मचारी बाटै संचालन गरिनेछ ।
 १३. आकस्मिक कोषको रकम बृद्धि गर्न सक्ने: कार्यपालिकाले गाउँसभा बाट स्वीकृत गराई आकस्मिक कोषमा रहने रकममा आवश्यकता अनुसार बृद्धि गराउन सक्नेछ ।
 १४. जाँच पास तथा फरफारक: कोष बाट खर्च भएको रकमको जाँचपास तथा फरफारक प्रचलित कानून बमोजिम हुनेछ ।
 १५. कार्यविधि संशोधन: यस कार्यविधिलाई कार्यपालिकाले आवश्यक देखेमा जुनसुकै वेला संशोधन गर्नेछ ।

१६. बचाउ र खारेजी :

- (क) यस कार्यविधिमा व्यवस्था भएका कुराहरुको हकमा स्थानीय सरकार संचालन ऐन, २०७४ र स्थानीय तहको आर्थिक प्रशासन सम्बन्धी प्रचलित कानून सँग बाभिन गएमा बाभिएको हकमा स्वतः खारेज भएको मानिनेछ ।
 (ख) कोषको व्यवस्थापनमा समितिका पदाधिकारीहरु तथा अन्य कर्मचारीहरुले असल नियतले गरेका कार्यहरुको कार्यपालिकाले बचाउ गर्नेछ ।

प्रमाणीकरण मिति २०७६।०३।३०

आज्ञाले
 बाबुराम नेपाली
 प्रमुख प्रशासकीय अधिकृत

